

سانحہ 30 ستمبر حیدرآباد اور یکم اکتوبر کراچی 1988ء کے شہداء کا لہور ایگیاں نہیں جائیگا، الطاف حسین

سانحہ 30 ستمبر حیدرآباد اور یکم اکتوبر کراچی کے شہداء کی 23 ویں برسی کے موقع پر خصوصی بیان

لندن۔۔۔ 29 ستمبر، 2011ء

متحدہ قومی موومنٹ کے قائد جناب الطاف حسین نے کہا ہے کہ سانحہ 30 ستمبر، حیدرآباد اور یکم اکتوبر کراچی 1988ء کے شہداء کا لہو کسی صورت رائیگاں نہیں جائیگا اور شہداء کی قربانیوں کے صدقے حق پرستی کی تحریک اپنے منزل پر ضرور پہنچے گی۔ سانحہ 30 ستمبر حیدرآباد اور یکم اکتوبر کراچی 1988ء کے شہداء کی 23 ویں برسی کے موقع پر اپنے بیان میں جناب الطاف حسین نے تمام حق پرست شہداء کو زبردست خراج عقیدت و سلام عقیدت پیش کرتے ہوئے کہا کہ انقلابی تحریکوں میں قربانیاں تحریک کی کامیابی کی ضمانت ثابت ہوتی ہے جس تحریک کے عوام و کارکنان میں قربانی کا جذبہ ہوگا وہ تحریک اپنی منزل ضرور حاصل کرتی ہے۔ انہوں نے کہا کہ سانحہ 30 ستمبر اور یکم اکتوبر 1988ء سندھ کے مستقل باشندوں کو آپس میں لڑانے اور ان کے درمیان نفرتیں پیدا کرنے کی گھناؤنی سازش تھی جس کا مقصد سندھ کے مستقل باشندوں کو متحد ہونے سے روکنا تھا۔ انہوں نے کہا کہ سانحہ 30 ستمبر حیدرآباد اور یکم اکتوبر کراچی ایک سازشی منصوبے کے تحت بے گناہ شہریوں کو خاک و خون میں نہلا کر سندھی اور اردو بولنے والے سندھیوں کے درمیان جو نفرتیں پیدا کرنے کی کوشش کی تھیں جسے سندھ کے امن پسند عوام نے شعوری بیداری کا مظاہرہ کرتے ہوئے عزائم کو خاک میں ملا دیا۔ جناب الطاف حسین نے کہا کہ سندھ دھرتی امن کی دھرتی ہے اور یہاں نفرتوں کی دیواریں کھڑی کرنے والے سازشی عناصر کو ہمیشہ ناکامی کا سامنا کرنا پڑیگا اور انشاء اللہ حضرت شاہ عبداللطیف بھٹائی کی دعاؤں کے صدقے سندھ دھرتی امن کا گہوارہ بنی رہے گی۔ انہوں نے کہا کہ بے گناہ شہداء کا لہور ایگیاں نہیں جائیگا اور شہداء کے لہو کے صدقے حق پرستی کی تحریک اپنی منزل تک ضرور پہنچے گی۔ جناب الطاف حسین نے سانحہ 30 ستمبر حیدرآباد اور یکم اکتوبر کراچی 1988ء کے شہداء کو ایک مرتبہ پھر زبردست خراج عقیدت پیش کیا اور شہداء کے بلند درجات اور مغفرت کیلئے دعا بھی کی۔

ایم کیو ایم کے تحت سانحہ 30 ستمبر، یکم اکتوبر 1988ء کی 23 ویں برسی منائی جائیگی

شہداء کی یاد میں ملک بھر میں قرآن و فاتحہ خوانی کے اجتماعات منعقد کیے جائیں گے

مرکزی اجتماع لال قلعہ گراؤنڈ عزیز آباد کراچی میں ہوگا

کراچی۔۔۔ 29 ستمبر، 2011ء

متحدہ قومی موومنٹ کے تحت سانحہ 30 ستمبر حیدرآباد اور یکم اکتوبر کراچی 1988ء کے شہداء کی 23 ویں برسی انتہائی عقیدت و احترام سے منائی جائیگی اور شہداء کی یاد میں ملک بھر میں قرآن خوانی و فاتحہ خوانی کے اجتماعات منعقد کیے جائیں گے۔ برسی کا مرکزی اجتماع بعد نماز جمعہ لال قلعہ گراؤنڈ عزیز آباد میں منعقد کیا جائے گا جس میں ایم کیو ایم کی رابطہ کمیٹی کے ارکان، حق پرست منتخب عوامی نمائندے، ایم کیو ایم کے مختلف ونگز و شعبہ جات کے ذمہ داران، کارکنان اور حق پرست عوام شرکت کر کے تمام شہداء کو زبردست خراج عقیدت و سلام عقیدت پیش کریں گے۔ کراچی کی طرح اندرون سندھ، صوبہ پنجاب، خیبر پختونخوا، بلوچستان اور گلگت بلتستان سمیت آزاد کشمیر میں بھی ایم کیو ایم صوبائی و ضلعی دفاتر میں کارکنان کی جانب سے قرآن و فاتحہ خوانی کے اجتماعات منعقد کیے جائیں گے۔

خالد بن ولید شہید کی بڑی ہمشیرہ کے انتقال پر الطاف حسین کا اظہار افسوس

ٹیلی فون کر کے مرحومہ کے سوگوار بھائیوں اور بہنوں سے اظہار تعزیت

لندن۔۔۔ 29 ستمبر، 2011ء

متحدہ قومی موومنٹ کے قائد جناب الطاف حسین نے ایم کیو ایم کے رہنما خالد بن ولید شہید کی بڑی ہمشیرہ محترمہ سرتاج آفاق کے انتقال پر گہرے دکھ اور افسوس کا اظہار کیا اور ٹیلی فون کر کے مرحومہ کے بھائیوں ناصر چشتی، عامر چشتی، ایاز چشتی، فرحان چشتی، بہن اسماء ساجد اور دیگر سوگوار لواحقین سے دلی تعزیت و ہمدردی کا اظہار کیا۔ جناب الطاف حسین نے کہا کہ مرحومہ ایک نیک خاتون تھیں اور آپ سب کاماں کی طرح خیال رکھتی تھیں۔ انہوں نے سوگوار لواحقین کو دلاسا دیتے ہوئے کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحومہ کو اپنی جوار رحمت میں اعلیٰ ترین مقام عطا فرمائے اور سوگوار لواحقین کو یہ صدمہ برداشت کرنے کا حوصلہ دے۔ (آمین)

ایم کیو ایم حقیقت پسندی و عملیت پسندی کے فلسفے پر عمل پیرا ہے، عبدالرشید گوڈیل اور عبدالوسیم

میر پور خاص میں کے کے ایف کے فیلڈ اسپتال کا دورہ، مریضوں سے ملاقات

شہر کی مختلف یوسیز اور بارش زدہ علاقوں کا دورہ، پانی کی فوری نکاسی کیلئے متعلقہ افسران کو ہدایت

سیکنڈوں متاثرہ خاندانوں میں راشن و دیگر امدادی سامان تقسیم، عوام کی جانب سے خیر مقدم، قائد تحریک کیلئے دعائیں

میر پور خاص --- 29 ستمبر 2011ء

حق پرست ارکان قومی اسمبلی عبدالرشید گوڈیل اور عبدالوسیم نے میر پور خاص میں حالیہ بارش اور سیلاب زدگان کو طبی سہولیات کی فراہمی کیلئے جناح ہال بلدیہ کمپلیکس میں قائم خدمت خلق فاؤنڈیشن کے فیلڈ اسپتال کا دورہ کر کے زیر علاج مریضوں کی عیادت کی اور ان کی خیریت دریافت کی۔ اس موقع پر ایم کیو ایم کی اندرون سندھ تنظیمی کمیٹی کے ارکان بھی ان کے ہمراہ تھے۔ حق پرست نمائندوں نے فیلڈ اسپتال میں علاج معالجے کی سہولیات فراہم کرنے پر میڈیکل ایڈ کمیٹی کے ڈاکٹرز اور پیرا میڈیکل اسٹاف کے ارکان کو ایم کیو ایم کے قائد جناب الطاف حسین کی جانب سے شاباش دی اور انہیں ہدایت کی کہ وہ زیر علاج مریضوں کی بلا امتیاز رنگ و نسل زبان و مذہب خدمت میں کسی بھی قسم کی کوئی کٹرباتی نہ رکھیں۔ اس سے قبل انہوں نے میر پور خاص کے مختلف یوسی کے علاقوں پورہ، مدینہ مسجد، ڈھولن آباد، سرسید روڈ، صرافہ بازار، ریلوے پھاٹک، روشن پلازہ، یونٹ 8/A, 6/B, 2/C سمیت دیگر علاقوں کا تفصیلی دورہ کیا اور پانی کی نکاسی کیلئے متعلقہ اداروں کے افسران کو موقع پر ہدایت کی۔ حق پرست نمائندوں نے متاثرہ خاندانوں سے ملاقات کر کے ان میں خدمت خلق فاؤنڈیشن کی جانب سے راشن کے سیکنڈوں بیگ تقسیم کئے۔ اس موقع پر متاثرین سے گفتگو کرتے ہوئے انہوں نے کہا کہ ایم کیو ایم حقیقت پسندی و عملیت پسندی کے فلسفے پر عمل پیرا ہے جو زبانی جمع خرچ اور کھوکھلے نعروں پر یقین نہیں رکھتی اور یہی وجہ ہے کہ ایم کیو ایم کی رابطہ کمیٹی کے ارکان، ذمہ داران، کارکنان، منتخب عوامی نمائندے اور خدمت خلق فاؤنڈیشن کے رضا کار پورے سندھ میں جہاں جہاں عوام مشکلات کا شکار ہیں اور انتہائی کٹھن حالات سے دوچار ہیں ان کی بلا امتیاز رنگ و نسل خدمت کیلئے عوام کے درمیان موجود ہیں اور جب تک متاثرین بارش و سیلاب اپنے گھروں میں دوبارہ آباد نہیں ہو جاتے ایم کیو ایم ان کے ساتھ ہے اور ان کی بحالی تک فلاحی سرگرمیوں اور امداد کی فراہمی کا سلسلہ جاری رکھے گی۔ انہوں نے بارش و سیلاب زدگان کی دادرسی کرتے ہوئے انہیں یقین دلایا کہ وہ ہرگز پریشان نہ ہوں ایم کیو ایم انہیں کسی قیمت پر تہا نہیں چھوڑے گی۔ اس موقع پر متاثرین نے طبی و امدادی سہولیات اور سامان کی فراہمی پر قائد تحریک الطاف حسین کا شکریہ ادا کیا اور ان کی درازی عمر صحت و تندرستی کیلئے دعائیں بھی کیں۔

ایم کیو ایم شعبہ خواتین کی کارکنان کے انتقال پر جناب الطاف حسین کا اظہارِ افسوس

لندن: --- 29 ستمبر، 2011ء

متحدہ قومی موومنٹ کے قائد جناب الطاف حسین نے اورنگی ٹاؤن سیکریٹریٹ 119 شعبہ خواتین کی کارکن اصغری بیگم اور ایم کیو ایم ناظم آباد گلہارا سیکریٹریٹ 167 کی کارکن محترمہ مختار کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے مرحومین کے تمام سوگواروں اور اہل حقین سے دلی تعزیت و ہمدردی کا اظہار کرتے ہوئے کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے اللہ تعالیٰ کے حضور دعا کی کہ اللہ تعالیٰ مرحومین کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

ایم کیو ایم کے کارکنان سے رابطہ کمیٹی کا اظہارِ تعزیت

کراچی: --- 29 ستمبر، 2011ء

متحدہ قومی موومنٹ کی رابطہ کمیٹی نے اورنگی ٹاؤن سیکریٹریٹ 119 شعبہ خواتین کی کارکن اصغری بیگم، ناظم آباد گلہارا سیکریٹریٹ 167 کی کارکن محترمہ مختار الدین، نارتھ ناظم آباد سیکریٹریٹ 173 کے کارکن علی رضا کے بھائی ذیشان رضا، اورنگی سیکریٹریٹ 121-A کے فنانس سیکریٹری شاہ عالم کے بڑے بھائی ناصر احمد اور ایم کیو ایم نارتھ ناظم آباد سیکریٹریٹ 174 کے کارکن دلشاد کی ہمشیرہ محترمہ ضیاء الدین کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگواروں اور اہل حقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں جگہ دے اور سوگواران کو صبر جمیل عطا کرے۔ (آمین)

مسلم لیگ (ن) کے ایم پی اے ممتاز جج کے انتقال پر حق پرست اراکین سندھ اسمبلی کا اظہارِ افسوس

کراچی۔۔۔ 29 ستمبر، 2011ء

متحدہ قومی موومنٹ کے حق پرست اراکین سندھ اسمبلی نے لاہور میں ڈینگی بخار سے جاں بحق ہونے والے ضلع بہاولپور کے مسلم لیگ (ن) کے ایم پی اے ممتاز جج کے انتقال پر دکھ اور افسوس کا اظہار کیا ہے۔ ایک تعزیتی بیان میں حق پرست اراکین سندھ اسمبلی نے مرحوم کے تمام سوگواروں کو حقیقت سے دلی تعزیت و ہمدردی کا اظہار کیا۔ حق پرست اراکین سندھ اسمبلی نے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا کرے اور سوگواران کو صبر جمیل عطا کرے۔ (آمین)

اوگرا کی جانب سے پیٹرول کے نرخوں میں اضافہ غریب عوام پر ظلم ہے، حق پرست اراکین قومی اسمبلی صدر اور وزیراعظم اوگرا کی جانب سے غریب عوام پر مہنگائی کا بوجھ بڑھانے کا سلسلہ بند کرائیں

کراچی۔۔۔ 29 ستمبر 2011ء

حق پرست اراکین قومی اسمبلی نے اوگرا کی جانب سے یکم اکتوبر سے پیٹرول کی قیمتوں کو ہوشربا میں اضافے کی اطلاعات پر گہری تشویش کا اظہار کیا ہے اور اسے ملک کے غریب عوام کے ساتھ سراسر ظلم و زیادتی قرار دیا ہے۔ اپنے ایک مشترکہ بیان میں حق پرست اراکین قومی اسمبلی نے کہا کہ ملک میں بجلی، گیس سمیت ہر ماہ پیٹرولیم مصنوعات کی قیمتوں میں ہونیوالے ہوشربا اضافے کے باعث تیزی سے بڑھتی ہوئی مہنگائی نے غریب عوام کی کمر توڑ رکھی ہے جس کی بناء وہ انتہائی کمپرسی کی زندگی گزارنے پر مجبور ہیں جبکہ اوگرا کی جانب سے پیٹرول کی قیمتوں میں اضافے کا بھی براہ راست اثر ملک کے غریب عوام پر پڑے گا اور وہ مہنگائی کے بوجھ تلے مزید دب کر رہ جائیں گے۔ انہوں نے کہا کہ اوگرا کی جانب سے عالمی منڈی میں پیٹرول کی قیمتوں میں اضافہ کو جواز بنا کر پیٹرول کی قیمتوں میں اضافہ کیا جا رہا ہے جبکہ اس سے قبل متعدد بار عالمی منڈی میں پیٹرولیم مصنوعات کی قیمتوں میں ہونے والی کمی کی صورت میں عوام کو کسی بھی قسم کا کوئی ریلیف نہیں دیا گیا۔ انہوں نے کہا کہ یکم اکتوبر سے پیٹرول کے نرخوں میں چار روپے تک اضافہ غیر منطقی اور ملک کے غریب و متوسط طبقے کے عوام پر سراسر ظلم و ستم کے مترادف ہے جس سے ان میں شدید بے چینی اور مایوسی پائی جا رہی ہے اور یہی وجہ ہے کہ عوام پیٹرول کی قیمتوں میں اضافہ کو کسی صورت قبول کرنے کو تیار نہیں۔ حق پرست اراکین قومی اسمبلی نے صدر آصف علی زرداری، وزیراعظم یوسف رضا گیلانی سے مطالبہ کیا کہ اوگرا کی جانب سے یکم اکتوبر سے پیٹرول کی قیمتوں میں اضافے کی اطلاعات کا سنجیدگی سے نوٹس لیا جائے اور غریب عوام پر مہنگائی کا بوجھ بڑھانے کا سلسلہ بند کیا جائے۔

